
22-01-2016

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - మీరు పావన ప్రపంచానికి వెళ్ళాలి కనుక కామమనే మహా శత్రువు పై

విజయము పొందాలి. కామజీతులై, జగత్జీతులుగా అవ్వాలి”

ప్రశ్న:- ప్రతి ఒక్కరు తమ నడవడికల ద్వారా అందరికీ ఏ సాక్షాత్కారము చేయించగలరు?

సమా:- నేను హంసనా? లేక కొంగనా? ఇది ప్రతి ఒక్కరు తమ నడవడికల ద్వారా సాక్షాత్కారము చేయించవచ్చు. ఎందుకంటే హంస ఎప్పుడూ ఎవ్వరికీ దుఃఖాన్ని ఇవ్వదు. కొంగలు దుఃఖమునిస్తాయి, వికారిగా ఉంటాయి. ఇప్పుడు పిల్లలైన మీరు కొంగల నుండి హంసలుగా అయ్యారు. పాఠశాలల్లో తయారయ్యే పిల్లల కర్తవ్యము - అందరినీ పాఠశాలల్లో గలవారిగా చేయడం.

ఓంశాంతి. ఓంశాంతి అని అన్నప్పుడు మన స్వధర్మము గుర్తు వస్తుంది. ఇంటి ప్రితి కూడా కలుగుతుంది. కానీ ఇంట్లోనే కూర్చుండిపోరాదు. తండ్రి పిల్లలము కనుక తమ స్వధర్మమును కూడా తప్పక ప్రితి చేయవలసి ఉంటుంది. కావున ఓంశాంతి అనడం వలన మొత్తం జ్ఞానమంతా బుద్ధిలోకి వచ్చేస్తుంది. నేను ఆత్మను, శాంత స్వరూపాన్ని, శాంతి సాగరుడైన తండ్రి సంతానాన్ని ఏ తండ్రి అయితే స్వధర్మ స్థాపన చేస్తారో, ఆ తండ్రియే మనలను పవిత్ర శాంతి స్వరూపులుగా చేస్తారు. ముఖ్యమైన విషయము పవిత్రత. ప్రపంచము పవిత్రముగా, అపవిత్రముగా అవుతూ ఉంటుంది. పవిత్ర ప్రపంచములో ఒక్క వికారి కూడా ఉండదు. అపవిత్ర ప్రపంచములో పంచ వికారాలున్నాయి అందుకే దీనిని వికారి ప్రపంచమని అంటారు. అది నిర్వికారి ప్రపంచము. నిర్వికారి ప్రపంచము నుండి మెట్లు దిగుతూ - దిగుతూ మరలా క్రిందకు వికారి ప్రపంచములోకి వస్తారు. అది పావన ప్రపంచము, ఇది పతిత ప్రపంచము. అది పగలు, అనగా సుఖము. ఇది దారి తెలియక వెతికే రాత్రి. వాస్తవానికి రాత్రిలో ఎవరూ వెతకరు. కాని భక్తిని వెతుకుట(భ్రమించుట) అని అంటారు.

పిల్లలైన మీరిప్పుడు ఇక్కడకు సద్గతిని పొందుటకు వచ్చారు. ఆత్మలైన మీలో పూర్తి పాపమే నిండి ఉండేది. పంచ వికారాలు ఉండేవి. అందులోనూ ముఖ్యమైనది - కామ వికారము. దాని ద్వారానే మనుష్యులు పాపాత్ములుగా అవుతారు. తాము పతితులమని, పాపాత్ములమని కూడా ప్రతి ఒక్కరికీ తెలుసు. ఒక్క కామ వికారము వలన అన్ని అర్హతలను కోల్పోతారు. అందుకే తండ్రి - కామమును జయిస్తే మీరు జగజ్జీతులుగా అంటే నూతన విశ్వానికి అధిపతులుగా అవుతారని చెప్తారు. కావున ఆంతరికములో ఇంత సంతోషముండాలి. మనుష్యులు పతితులైనందున కొంచెం కూడా అర్థము చేసుకోరు. ఏ వికారమూ ఉండరాదని తండ్రి చెప్తారు. ముఖ్యమైనది కామ వికారము. దీనిని గురించే చాలా గొడవలు జరుగుతూ ఉంటాయి. ఇంటింటిలో ఎంత అశాంతి ఉంది! హాహాకారాలు అవుతూ ఉంటాయి! ఈ సమయములో ప్రపంచములో హాహాకారాలు ఎందుకున్నాయి? ఎందుకంటే అందరూ పాపాత్ములే. వికారాల కారణముగానే అసురులని అంటారు. ఈ సమయములో ప్రపంచములో పనికివచ్చే ఏ వస్తువూ లేదని, విశ్వానికి అగ్ని అంటుకోనున్నదని ఇప్పుడు మీరు అర్థము చేసుకున్నారు. ఈ కనుల ద్వారా ఏమేమి చూస్తున్నారో వాటన్నింటికీ నిప్పు అంటుకుంటుంది. ఆత్మకైతే అగ్ని అంటుకోదు. ఆత్మ సదా భద్రముగా ఉంటుంది, సదా జీవించే ఉంటుంది. ఎప్పుడైనా ఆత్మకు భీమా చేయిస్తారా? శరీరాన్ని భీమా చేస్తారు. ఆత్మ అవినాశి. ఇది

 ఒక ఆట అని పిల్లలకు తెలిపించబడింది. ఆత్మ అయితే పైన పరంధామములో ఉండే పంచ తత్వాలకు భిన్నమైనది. పంచ తత్వాలతో ప్రపంచములోని మొత్తం సామగ్రి అంతా తయారౌతుంది. ఆత్మ తత్వాలతో తయారు కాదు. ఆత్మ సదా ఉండనే ఉంటుంది. కేవలము పాపాత్మగా, పుణ్యాత్మగా అవుతుంది. పాపాత్మ, పుణ్యాత్మ అని పేర్లు ఆత్మకే ఉంటాయి. పంచ వికారాల వలన ఎంత మలినమైపోతారు! ఇప్పుడు పాపాల నుండి విడిపించడానికి తండ్రి వచ్చారు. వికారాలే చలిత్రను పూర్తిగా పాడు చేస్తాయి. స్వభావము, చలిత్ర అని దేనినంటారో కూడా వారికి అర్థము కాదు. ఇది అత్యంత శ్రేష్ఠమైన ఆత్మిక ప్రభుత్వము. పాండవ ప్రభుత్వమని అనకుండా మీది ఈశ్వరీయ ప్రభుత్వము అని అనవచ్చు. మనము ఈశ్వరీయ ప్రభుత్వమునకు చెందిన వారమని మీకు తెలుసు. ఈశ్వరీయ ప్రభుత్వము ఏమి చేస్తుంది? ఆత్మలను పవిత్రముగా చేసి దేవతలుగా తయారు చేస్తుంది. లేకుంటే దేవతలు ఎక్కడ నుండి వస్తారు? దేవతలు కూడా మనుష్యులే అని అయితే వారిని దేవతలుగా ఎవరు చేశారో, ఎలా చేశారో ఎవ్వరికీ తెలియదు. దేవతలైతే స్వర్గములోనే ఉంటారు. అయితే వారిని స్వర్గవాసులుగా ఎవరు చేశారు? స్వర్గవాసులే మరలా తప్పక నరకవాసులుగా అవుతారు. వారే మరలా స్వర్గవాసులుగా అవుతారు. ఈ విషయాలు మీకు కూడా ఇంతకుముందు తెలియవు. మరి ఇతరులకు ఎలా తెలుస్తుంది ? ఇది తయారైన డ్రామా అని, ఇక్కడ అందరూ పాత్రధారులని ఇప్పుడు మీరు అర్థము చేసుకున్నారు. ఈ విషయాలన్నీ బుద్ధిలో ఉండాలి. చదువు బుద్ధిలో ఉండాలి కదా, అంతేకాక పవిత్రులుగా కూడా తప్పక అవ్వాలి. పతితులుగా అవ్వడం చాలా చెడ్డది. ఆత్మనే పతితముగా అవుతుంది. పరస్పరము వికర్తలు చేసి పతితమౌతారు. పతితులను పావనంగా చేయడమే మీ కర్తవ్యము. పావనులౌతే పావన ప్రపంచములోకి వెళ్తారు. ఇది ఆత్మకు మాత్రమే అర్థమౌతుంది. ఆత్మ లేకుంటే శరీరము కూడా నిలవదు, రెస్టాన్ట్(బదులు)లభించదు. మనము వాస్తవానికి పావన ప్రపంచములో నివసించేవారమని ఆత్మకు తెలుసు. ఇప్పుడు తండ్రి అర్థము చేయించారు - మీరు పూర్తి బుద్ధిహీనులుగా ఉండేవారు. అందుకే పతిత ప్రపంచానికి అర్హులుగా అయ్యారు. ఇప్పుడు ఎంతవరకు పావనంగా అవ్వరో అంతవరకు స్వర్గానికి యోగ్యులుగా అవ్వలేరు. స్వర్గముతో పోల్చడము కూడా సంగమ యుగములోనే జరుగుతుంది. అక్కడ పోల్చలేరు. ఈ సంగమ యుగములోనే మీకు పూర్తి జ్ఞానము లభిస్తుంది. పవిత్రులుగా తయారయ్యే ఆయుధము లభిస్తుంది. ఒక్కరిని మాత్రమే “ పతితపావన తండ్రి, మమ్ములను ఇలా(లక్ష్మీనారాయణులుగా) పావనము చేయండి ” అని అంటారు. వీరు(లక్ష్మీనారాయణులు) స్వర్గాధిపతులు కదా. మనమే స్వర్గాధిపతులుగా ఉండేవారమని 84 జన్మలు తీసుకుని మరలా పతితులుగా అయ్యామని మీకు తెలుసు. శ్వామము మరియు సుందరులు, వీరి పేరు కూడా అలాగే పెట్టారు. కృష్ణుని చిత్రాన్ని నల్లగా తయారు చేసేస్తారు కాని దాని అర్థము తెలియదు. కృష్ణుని గురించి కూడా మీకు ఎంత స్పష్టమైన వివరణ లభిస్తుంది! మనుష్యులు రెండు ప్రపంచాలుగా చేసేశారు. వాస్తవానికి రెండు ప్రపంచాలు లేనే లేవు. ఉండే ప్రపంచము ఒక్కటే. అదే నూతనంగా, పాతదిగా అవుతుంది. మొదట చిన్న పిల్లలు కొత్తగా ముద్దుగా ఉంటారు. తర్వాత పెద్దవారై ముసలివారిగా అవుతారు. ఈ విషయాలు తెలిపించడానికి మీరు ఎంతగా తల బాదుకుంటారు! మీ రాజధానిని స్థాపన చేస్తున్నారు కదా. లక్ష్మీనారాయణులు అర్థము చేసుకున్నారు కదా. జ్ఞానము ద్వారా ఎంత మధురంగా తయారయ్యారు! ఎవరు అర్థము చేయించారు? *****

 భగవంతుడు. యుద్ధము మొదలైనవాటి విషయమే లేదు. భగవంతుడు ఎంత వివేకవంతులు, జ్ఞాన సాగరులు! ఎంత పవిత్రులు! శివుని చిత్రము ఎదురుగా వెళ్ళి అందరూ నమస్కరిస్తారు కానీ వారు ఎవరో, ఏమి చేస్తారో ఎవ్వరికీ తెలియదు. శివకాశి విశ్వనాథ గంగ,..... ఇలా కేవలము అంటూ ఉంటారు. అర్థమే మాత్రమూ తెలియదు. తెలిపించడానికి వెళ్తే మాకు మీరేమి తెలిపిస్తారని, మేము వేదశాస్త్రాలు మొదలైనవన్నీ చదివామని అంటారు. కాని రామరాజ్యమని దేనినాంటారో ఇది కూడా ఎవ్వరికీ తెలియదు. రామరాజ్యమని సత్యయుగమును, నూతన ప్రపంచమును అంటారు. మీలో కూడా ధారణ చేసుకొనుటలో నెంబరువారుగా ఉన్నారు. పూర్తి రాతిబుద్ధి అయినందున కొందరు పూర్తిగా మర్చిపోతారు కూడా. కావున ఇప్పుడు పారసబుద్ధిగా అయినవారి కర్తవ్యం ఇతరులను కూడా పారసబుద్ధి గలవారిగా చేయడము. రాతిబుద్ధి గలవారి నడవడికలు అవే నడుస్తూ ఉంటాయి. ఎందుకంటే హంస, కొంగలుగా ఉంటారు కదా. హంస ఎప్పుడూ ఎవ్వరికీ దుఃఖమునివ్వదు, కొంగ దుఃఖాన్నిస్తుంది. కొందరి ప్రవర్తన పూర్తి కొంగ వలే ఉంటుంది. వారిలో అన్ని వికారాలు ఉంటాయి. ఇక్కడకు కూడా అలాంటి వికారులు చాలామంది వస్తారు. వారిని అసురులని అంటారు. వారిని గుర్తించలేము. చాలా సేవాకేంద్రాలకు కూడా వికారులు వస్తారు. నెపాలు చెప్తారు, మేము బ్రాహ్మణులమని అంటారు, కాని అంతా అసత్యమే. దీనిని అసత్య ప్రపంచమని అంటారు. ఆ నూతన ప్రపంచము సత్యమైనది. ఇప్పుడిది సంగమయుగము. ఎంత తేడా ఉంటుంది. ఎవరు అసత్యమును చెప్పేవారుగా, అసత్య కార్యములు చేసేవారుగా ఉంటారో వారు థర్డ్ గ్రేడ్(Third Grade/ తృతీయ శ్రేణి)లో వస్తారు. ఫస్ట్ గ్రేడ్(First Grade/ప్రథమ శ్రేణి), సెకెండ్ గ్రేడ్(Second Grade/ద్వితీయ శ్రేణి) వారు ఉంటారు కదా.

తండ్రి చెప్తున్నారు - పవిత్రతకు కూడా పూర్తి ఋజువునివ్వాలి. చాలా మంది వీరిద్దరూ ఒక్కటిగా ఉంటూ పవిత్రముగా ఉండుట అసాధ్యమని అంటారు. కావున పిల్లలు అర్థము చేయించాలి. యోగబలము లేనందున ఇంత సహజ విషయమును కూడా పూర్తిగా అర్థము చేయించలేరు. ఇక్కడ స్వయంగా భగవంతుడే మమ్ములను చదివిస్తున్నారని ఎవ్వరూ అర్థము చేయించరు. వారు చెప్తున్నారు - పవిత్రులుగా అవ్వడము వలన మీరు 21 జన్మలకు స్వర్గాభిషేకులుగా అవుతారు. అది అపవిత్ర ప్రపంచము. పవిత్ర ప్రపంచములో పతితులెవ్వరూ ఉండరు. పంచ వికారాలు ఉండవు. అది నిర్వికారి ప్రపంచము, ఇది వికారి ప్రపంచము. మనకు సత్యయుగ చక్రవర్తి పదవి లభిస్తున్నదంటే ఒక్క జన్మ పవిత్రులుగా ఎందుకు అవ్వము! ఇంతటి గొప్ప లాటరీ మనకు లభిస్తుంది. కావున సంతోషము కలుగుతుంది కదా. దేవీ దేవతలు పవిత్రముగా ఉంటారు కదా. అపవిత్రుల నుండి పవిత్రులుగా బాబానే తయారు చేస్తారు. మాకు ఈ ఆశ ఉన్నదని తెలియజేయాలి. తండ్రి ఇలా తయారు చేస్తారు. తండ్రి తప్ప ఇతరులెవ్వరూ నూతన ప్రపంచాన్ని తయారు చేయలేరు. మనుష్యుల నుండి దేవతలుగా చేయడానికి భగవంతుడే వస్తారు. వారు వచ్చు రాత్రి మహిమ చేయబడ్తుంది. జ్ఞానము, భక్తి, వైరాగ్యము అని కూడా అర్థము చేయించబడింది. జ్ఞానము అర్థకల్పము, భక్తి అర్థకల్పము. భక్తి తర్వాత వైరాగ్యము. ఇప్పుడిక ఇంటికి వెళ్ళాలి. ఈ శరీరమనే వస్త్రాన్ని వదిలేయాలి. ఈ ఛీ - ఛీ ప్రపంచములో ఉండరాదు. 84 జన్మల చక్రము ఇప్పుడు పూర్తి అయ్యింది. ఇప్పుడు వయా శాంతిధామము వెళ్ళాలి. మొట్టమొదట పరమాత్ముని మాట(విషయము) మర్చిపోరాదు.

 ఈ పాత ప్రపంచము సమాప్తము కానున్నదని కూడా పిల్లలకు తెలుసు. తండ్రి నూతన ప్రపంచాన్ని స్థాపన చేస్తారు. అనేక మార్లు స్వర్గ స్థాపన చేయుటకు తండ్రి వచ్చారు. నరకము వినాశనమైపోతుంది. నరకము ఎంత పెద్దది! స్వర్గము ఎంత చిన్నది! నూతన ప్రపంచములో ఒకే ధర్మముంటుంది. ఇక్కడ అనేక ధర్మలున్నాయి. ఏకధర్మాన్ని ఎవరు స్థాపించారు? బ్రహ్మ అయితే చేయలేదు. బ్రహ్మనే పతితము నుండి మళ్ళీ పావనంగా అవుతాడు. పతితుని నుండి పావనునిగా అవుతారని నన్ను అనరు. పావనులుగా ఉన్నప్పుడు లక్ష్మీనారాయణులనే పేరు ఉంటుంది. బ్రహ్మ పగలు, బ్రహ్మ రాత్రి అని అంటారు. ఇతడు ప్రజాపిత కదా. శివబాబాను అనాది రచయిత అని అంటారు. అనాది అను పదము తండ్రికి మాత్రమే వల్లిస్తుంది. శివబాబా అనాది కనుక ఆత్మలు కూడా అనాది. డ్రామా కూడా అనాదియే. ఇది తయారు చేయబడిన డ్రామా. స్వయం ఆత్మకు సృష్టి చక్ర ఆదిమధ్యాంతాలు, దాని గడువును గురించిన జ్ఞానము లభిస్తుంది. ఈ జ్ఞానమును ఎవరిచ్చారు? తండ్రి ఇచ్చారు. మీరు 21 జన్మలకు సనాథులుగా అవుతారు, మరలా రావణ రాజ్యములో అనాథులుగా అయిపోతారు. ఇక్కడి నుండే స్వభావాలు చెడిపోతాయి. వికారాలకు వశమైపోతారు కదా. అంతేకాని రెండు ప్రపంచాలేవీ లేవు. మనుష్యులు స్వర్గ-నరకాలు రెండూ ఒక్కటిగా కలిసే నడుస్తాయని అనుకుంటారు. ఇప్పుడు పిల్లలైన మీకు ఎంత స్పష్టముగా తెలియజేయబడుతుంది! ఇప్పుడు మీరు గుప్తముగా ఉన్నారు. శాస్త్రాలలో ఏమేమో వ్రాసేశారు. దారాలు పూర్తిగా చిక్కు పడి ఉన్నాయి. తండ్రి తప్ప ఇతరులెవరూ ఈ చిక్కును విడదీయలేరు. మేము దేనికీ పనికిరాకుండా పోయామని, వచ్చి పావనముగా చేసి మా స్వభావాన్ని సరిదిద్దండి అని వారినే పిలుస్తూ ఉంటారు. మీ స్వభావాలు ఎంతగా పరివర్తనౌతాయి! కొందరు పరివర్తన అవ్వడానికి బదులుగా ఇంకా చెడిపోతారు. నడవడికల ద్వారానే తెలిసిపోతుంది. నేడు మహారథ హంసగా అనబడ్డారు, రేపు కొంగగా అయిపోతారు. ఆలస్యమే కాదు. మాయ కూడా గుప్తముగా ఉంటుంది కదా. క్రోధము పైకి కనిపించదు, భౌ-భౌ అని మొలిగేటప్పుడు పైకి కనిపిస్తుంది. తర్వాత ఆశ్చర్యముగా వింటారు,..... వల్లిస్తారు,..... పాలిపోతారు. ఎంతగా దిగజారిపోతారు! పూర్తి రాయిగా అయిపోతారు. ఇంద్రప్రస్థ విషయము కూడా ఉంది కదా. తెలిసేపోతుంది, అటువంటి వారు సభలోకి రాకూడదు. జ్ఞానము కొద్దిగా విన్నా స్వర్గములో రానే వస్తారు. జ్ఞానము ఎప్పుడూ వినాశనమవ్వదు.

ఇప్పుడు తండ్రి చెప్తున్నారు - మీరు పురుషార్థము చేసి ఉన్నత పదవి పొందుకోవాలి. ఒకవేళ వికారముల వశమౌతే పదవి భ్రష్టమైపోతుంది. మీరు సూర్య వంశీ, చంద్ర వంశీయులుగా అవుతారు. తర్వాత వైశ్య వంశీయులుగా, శూద్ర వంశీయులుగా అవుతారు. ఈ చక్రము ఎలా తిరుగుతుందో మీకిప్పుడు అర్థమయింది. వారు కలియుగము ఆయుష్షే ఇంకా 40 వేల సంవత్సరాలుందని చెప్తారు. మెట్లు క్రిందకు దిగనే దిగాలి కదా. 40 వేల సంవత్సరాలైతే జన సంఖ్య చాలా పెరిగిపోతుంది. 5 వేల సంవత్సరాలకే ఇంతమంది మనుష్యులైపోయారు, తినడానికి కూడా లభించుట లేదు. మరి ఇన్ని వేల సంవత్సరములైతే ఎంత వృద్ధి జరుగుతుంది! కావున తండ్రి వచ్చి ధైర్యమునిస్తారు. పతిత మనుష్యులు యుద్ధములు చేయవలసిందే. వారి బుద్ధి ఈ వైపు రాదు. ఇప్పుడు మీ బుద్ధి ఎంతగా మారిపోతుందో చూడండి, అయినా మాయ తప్పక మోసము చేస్తుంది. “ఇచ్చా మాత్రమ్ అవిద్య”. ఏదైనా కోరిక ఉంటే వెళ్లిపోతారు. పైసాకు కొరగాకుండా అయిపోతారు. మంచి మంచి మహారథులను కూడా మాయ ఏదో ఒక రకంగా మోసగిస్తూనే ఉంటుంది.

తర్వాత అటువంటివారు హృదయాన్ని అభిరోహించలేరు. కొంతమంది పిల్లలు లౌకిక తల్లిదండ్రుల మనస్సు పై ఎక్కలేరు కదా. కొందరు తండ్రినే హతమార్చేవారుగా కూడా ఉంటారు. కుటుంబాన్నే హతమారుస్తారు. మహా పాపాత్ములు ఉన్నారు. రావణుడు ఎలా తయారు చేశాడో చూడండి, ఇది చాలా మురికి ప్రపంచము! దీని పై ఎప్పుడూ మనస్సును ఉంచరాదు. పవిత్రముగా అవ్వాలంటే చాలా ధైర్యముండాలి. విశ్వచక్రవర్తి పదవి అనే పైజు తీసుకోవాలంటే తప్పక పవిత్రత ముఖ్యమైనది. అందుకే మీరు వచ్చి మమ్ములను పవిత్రముగా చేయండి అని తండ్రిని పిలుస్తూ ఉంటారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్థులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. మాయావి మోసాల నుండి రక్షింపబడుటకు ఇచ్చా మాత్రమ్ అవిద్యగా అవ్వాలి. ఈ మురికి ప్రపంచము పై మనస్సునుంచరాదు.
2. పవిత్రతకు పూర్తి ఋజువునివ్వాలి. సర్వ శ్రేష్ఠ చరిత్ర(క్యారక్టర్)-పవిత్రత. తమను తాము సరిదిద్దుకునేందుకు తప్పక పవిత్రులుగా అవ్వాలి.

వరదానము :- “ తండ్రి చేయి మరియు తోడుల (హాఫ్ జెర్ సాథ్ ల) స్థితి ద్వారా కష్టాన్ని

సులభంగా చేసుకునే బేఫికర్, నిశ్చింత భవ.”

ఎలాగైతే ఎవరైనా పెద్దవారి చేతిలో మీ చేయి ఉంటే స్థితి భయము లేకుండా, నిశ్చింతగా ఉంటుందో అలా ప్రతి కర్మలో బాప్ దాదా నా జతలో ఉన్నారు, ఈ అలౌకిక జీవితమనే నా చేయి వారి చేతిలో ఉంది, అనగా నా జీవితము వారికి అప్పగించాను అని భావిస్తే మీ బాధ్యతంతా వారిదే అయిపోతుంది. భారమంతా తండ్రి పై ఉంచి స్వయాన్ని తేలిక చేసుకోండి. బరువును దించుకునే లేక కష్టాన్ని సహజంగా చేసుకునే సాధనము - తండ్రి చేయి మరియు తోడు.

స్లోగన్ :- “పురుషార్థములో సత్యత ఉంటే బాప్ దాదా నుండి

అదనపు సహాయాన్ని అనుభవం చేస్తారు ”

మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
<p>బ్రహ్మబాబా సమాసంగ్ సంపన్న స్థితిని అనుభవం చేయండి</p> <p>22) ఎలాగైతే బ్రహ్మబాబా సాకార్ స్పృహని సింపుల్ (సాధారణంగా) ఉంటూ అందరి ముందు</p> <p>స్కాంపుల్ గా అయ్యాడో, సాధారణతలో మహానీతి అనగా రాయల్టీని అనుభవం చేయించాడో, భకారీ జీవితంలో</p> <p>చింతలేని చక్రవర్తి స్థితిని అనుభవం చేయించాడో వారి మాటా, మంత్రీ నుండి, నడిపెడికే మరియు ముఖము ద్వారా</p> <p>సీదా రాయల్టీ కనిపిస్తూ ఉండినదో అలా ఫోలో బ్రహ్మబాబా (బ్రహ్మబాబాను అనుసరించండి).</p>				
మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
